

एक नजर में

पारंपरिक परिधानों में युवतियां और महिलाएं कर रही गरबा



महिदपुर। नव दुर्गा उत्सव समिति नारायणा रोड लालमंदिर परिसर में गरबों का आयोजन, जिले में नवरात्रि का उत्सव शुरू हो चुका है। वहीं अनेक पंडालों में गरबा नृत्य का भी आयोजन किया जा रहा है। माता जी की आराधना में लीन भक्त प्रतिदिन माता मंदिर में दर्शन करने पहुंच रहे हैं। इसी क्रम में महिदपुर के नव दुर्गा उत्सव समिति नारायणा रोड लालमंदिर परिसर में भी नवरात्रि उत्सव के तहत गरबों का आयोजन किया जा रहा है। यहां पर बालिकाओं और महिलाओं द्वारा आकर्षक गरबे किये जा रहे हैं।

पशु चिकित्सालय महिदपुर में सफाई अभियान का आयोजन

महिदपुर। स्वच्छता पखवाड़ा के तहत विकासखंड महिदपुर में पशु चिकित्सालय महिदपुर में सफाई अभियान का आयोजन किया गया। जिसमें पशु चिकित्सालय के पदस्थ डॉ. उदयवीर सिंह, रश्मि दादोरिया एवीएफओ व हुकमीचंद माली एवं अन्य उपस्थित रहे। यह जानकारी डॉ. अरविंद मेथनिया पशुचिकित्सा विस्तार अधिकारी द्वारा दी गई।

पोस्टर प्रदर्शनी प्रतियोगिता का आयोजन

माकड़ोन। शासकीय महाविद्यालय माकड़ोन में उच्च शिक्षा विभाग के निर्देशानुसार 25 सितंबर को संविधान हत्या दिवस की स्मृति में पोस्टर प्रदर्शनी प्रतियोगिता का आयोजन किया गया। जिसकी अध्यक्षता प्रभारी प्राचार्य डॉ. राजेंद्र सिंह सिंसोदिया ने की। प्रदर्शनी प्रतियोगिता का शीर्षक भारत की लोकतांत्रिक परंपरा एवं उसके आयाम रखा गया। कार्यक्रम के संयोजक डॉ. दीक्षा शर्मा एवं डॉ. वीरेंद्र चोखारे रहे प्रतियोगिता के निर्णायक डॉ. क्षिप्रा शर्मा एवं डॉ. निशा पाटीदार रहे। प्रदर्शनी में प्रथम स्थान बोकाम प्रथम वर्ष की छात्रा आरती बैरागी, द्वितीय स्थान बोकाम प्रथम वर्ष की छात्रा रिया भिलाला एवं तृतीय स्थान बीए तृतीय वर्ष की छात्रा पिकी राठौर रहीं। साथ ही अन्य विद्यार्थियों ने उत्साहपूर्वक भाग लिया जानकारी मीडिया प्रभारी डॉ. नरेंद्र सरिया ने दी।

दिनभर दर्शनार्थियों की भीड़, शाम को गरबों का आयोजन

घट्टिया। नौ दिवसीय दुर्गा उत्सव अंतर्गत दशहरा टेकरी स्थित संतोषी माता व दुर्गा माता मंदिर पर अल सुबह से देर रात तक दर्शनार्थियों की भीड़ रहती है। शाम को सामूहिक गरबों का आयोजन होता है। नौ दिवसीय दुर्गा उत्सव में मंदिर पर आकर्षक साज सज्जा की जाती है। सम्पूर्ण प्रांगण में आकर्षक विद्युत सज्जा की जाती है।

रक्त परीक्षण शिविर का आयोजन

माकड़ोन। सेवा पखवाड़ा अभियान के अंतर्गत शासकीय महाविद्यालय माकड़ोन में 25 सितंबर को राष्ट्रीय सेवा योजना एवं रेड रिबन क्लब के संयुक्त तत्वावधान में रक्त परीक्षण शिविर का आयोजन किया गया। शिविर का संचालन शासकीय हॉस्पिटल माकड़ोन में किया गया, जहां बड़ी संख्या में विद्यार्थियों ने उत्साहपूर्वक भाग लिया। इस अवसर पर चिकित्सा अधिकारी डॉ. अनुराज परिहार ने विद्यार्थियों को रक्त परीक्षण एवं रक्त समूह की पहचान के महत्व पर विस्तार से जानकारी दी। शिविर में लेब टेक्नीशियन शिरीष प्रताप ने महाविद्यालय के विभिन्न संकायों के विद्यार्थियों का रक्त परीक्षण किया। आयोजन का संयोजन डॉ. नीता जाधव एवं डॉ. ज्योति जैन ने किया। जबकि विशेष आभार डॉ. शिवलाल मेवाड़ा ने व्यक्त किया। विद्यार्थियों की सक्रिय भागीदारी से यह शिविर ज्ञानवर्धक, प्रेरणादायी और स्वास्थ्य-जागरूकता की दृष्टि से अत्यंत सफल रहा।

आंजना का ग्राम महड़ी में हुआ सम्मान

घट्टिया। भाजपा ग्रामीण मंडल अध्यक्ष किशोर शर्मा द्वारा समीपस्थ ग्राम महड़ी के सरपंच प्रतिनिधि अंतरसिंह आंजना को ग्रामीण मंडल उपाध्यक्ष नियुक्त करने पर ग्रामीण जनों व युवाओं ने उनका गर्मजोशी से स्वागत किया। इस अवसर पर मनोहर सिंह आंजना, दशरथ सिंह, जयसिंह, यशवंत सिंह, प्रताप सिंह, जीवन सिंह पटेल, मनोज बैरागी, गणेश कुमार, रामेश्वर पटेल आदि मौजूद थे।

मुख्यमंत्री एवं आयुष मंत्री को धन्यवाद ज्ञापित किया

घट्टिया। दसवें राष्ट्रीय आयुर्वेद दिवस पर राज्य स्तरीय मुख्य कार्यक्रम में मुख्यमंत्री डॉ. मोहन यादव ने प्रदेश के आयुष चिकित्सकों के लिए चतुर स्तरीय वेतनमान, 6600 ग्रेड पे वाले चिकित्सकों को वरिष्ठ पदनाम एवं प्रथमश्रेणी, साथ ही पीजी डिग्री धारी चिकित्सा अधिकारियों को तीन अग्रिम वेतन वृद्धि की घोषणा, प्रदेश के लिए 12 नए आयुष अस्पताल, प्रदेश के आयुष महाविद्यालयों में शैक्षणिक एवं गैर शैक्षणिक नवीन पदों के सृजन की घोषणा की है। मध्य प्रदेश राजपत्रित आयुष चिकित्सा अधिकारी संघ के सचिव डॉ. जितेंद्र जैन ने बताया कि संघ की इन लंबित मांगों की घोषणा पर समस्त आयुष चिकित्सकों में हर्ष है।

पं. दीनदयालजी की परिकल्पना को मोदी धरातल पर उतार रहे : बंबोरिया

खाचरौद-भाजपा के पितृ पुरुष पंडित दीनदयाल उपाध्यायजी की जयंती नगर के बृथ क्रमांक 199 पर सेवा संकल्प दिवस के रूप में तस्वीर पर माल्यार्पण कर पुष्पांजलि अर्पित की। इस अवसर पर भाजपा नेता राधेश्याम बंबोरिया ने कार्यक्रम को संबोधित करते हुए कहा कि पंडित दीनदयालजी उपाध्याय ने राष्ट्र निर्माण और भविष्य की संकल्पना को लेकर गहन चिंतन किया था। जिसमें उन्होंने भारतीय संस्कृति और परंपरा के अनुरूप आत्मनिर्भर एवं सशक्त राष्ट्र की कल्पना की थी। उनके विकास का आधार एकात्म मानव दर्शन है इसमें संपूर्ण जीवन की रचनात्मक दृष्टि समाहित है। उनका मानना था कि जब तक समाज की अंतिम पंक्ति के अंतिम व्यक्ति का कल्याण नहीं हो जाता तब तक विकास सही अर्थों में संभव नहीं है। पंडित जी की इसी परिकल्पना को वर्तमान समय में पीएम नरेंद्र मोदी धरातल धरातल पर उतारने का पूरा प्रयास कर रहे हैं। इस अवसर पर क्षेत्र के हितग्राहियों को कल्याणी



पेंशन, संवर्धन योजना की अनुग्रह राशि, लाडली लक्ष्मी योजना और प्रधानमंत्री आवास योजना के स्वीकृति पत्र वितरित कर हितग्राहियों का सम्मान भी किया गया। संचालन भाजपा पार्षद गोदावरी बंबोरिया ने किया। इस अवसर पर कार्यक्रम प्रभारी विनोद चतुर्वेदी, बृथ अध्यक्ष राहुल बंबोरिया, आंगनवाड़ी संचालिका किरण भाटी, सिद्धू पहलवान, रमेश गुलिया, रमेश परमार, मोहनलाल सरा सहित बड़ी संख्या में भाजपा कार्यकर्ता एवं महिला एवं पुरुष उपस्थित थे।

सेवा पखवाड़ा-पौधारोपण किया

बड़नगर। स्वच्छता ही सेवा पखवाड़ा 2025 अंतर्गत एक पेड़ मां के नाम विशेष पौधा रोपण कार्यक्रम गुरुवार को नगर पालिका परिषद द्वारा कोर्ट परिसर में आयोजित किया गया। जिसके अंतर्गत एक पेड़ मां के नाम विशेष पौधा रोपण कार्यक्रम में हमारी मातृभूमि और प्रकृति के प्रति हमारे सम्मान और समर्पण को दर्शाता है। इस अभियान का उद्देश्य मां के नाम पर एक पेड़ लगाना और एक स्थायी स्मृति बनाना है जो न केवल पर्यावरण की रक्षा करेगा। बल्कि एक हरे और अधिक समृद्ध भविष्य के निर्माण में भी योगदान

माकड़ोन नगर में सड़क निर्माण और अतिक्रमण हटाने की मांग

माकड़ोन। नगर की आंतरिक सड़कों के साथ-साथ बाहरी मार्गों की दुर्दशा अब बड़ी समस्या का रूप ले चुकी है। आगर पहुंच मार्ग तथा उससे जुड़ा भगवतपुर मार्ग वाई क्रमांक 2 आज भी पक्की सड़क से वंचित है। करीब 300 किसानों की भूमि से होकर गुजरने वाला यह मार्ग 25 वर्षों से केवल वादों तक ही सीमित है। बरसात के दिनों में यहां कीचड़ और दलदल के कारण विद्यार्थियों को स्कूल-कॉलेज तक पहुंचना कठिन हो जाता है। पैदल चलना तो दूर, वाहन तक निकालना मुश्किल हो जाता है। नगर की डेलची रोड भी नहान जैसे अवसरों पर सैकड़ों श्रद्धालुओं की भीड़ से जाम की स्थिति में आ जाती है। मुख्य मार्गों पर अतिक्रमण की भरमार होने से ट्रैफिक का दबाव और अधिक बढ़ जाता है। वहीं अस्पताल, पुलिस थाना, विश्रामगृह, विद्युत मंडल तथा



एवं सार्वजनिक स्थल इन मार्गों से जुड़े हैं। श्रीराम मंदिर क्षेत्र धार्मिक और पर्यटक दृष्टि से अत्यंत महत्वपूर्ण होने के कारण यहां चौड़ी एवं सुगम सड़क का होना आवश्यक है जनता की मांग है कि डोलची रोड, आगर रोड, कड़ुदिया रोड तथा पुलिस थाना रोड रूपाखंडी तक शीघ्र ही चौड़ा कर फोरलेन सड़क का स्वरूप दिया जाए। सिंहस्थ जैसे महाकुंभ मेले में इन मार्गों का महत्व और भी बढ़ जाता है। अतिक्रमण हटाए जाने से सड़क दुर्घटनाओं में भी कमी आएगी। स्थानीय नागरिकों और किसानों के कहना है कि शासन-प्रशासन केवल वादे करने तक सीमित न रहे, बल्कि शीघ्र कार्यवाही कर मार्ग निर्माण और अतिक्रमण हटाने की ठोस पहल करे। अब समय आ गया है कि नगर के विकास के लिए पक्के मार्गों के साथ-साथ बाहरी मार्गों पर भी गंभीरता से ध्यान दिया जाए।

सेवा पखवाड़े में स्वास्थ्य शिविर सफलतापूर्वक संपन्न

नागदा। सेवा पखवाड़े के अंतर्गत स्वस्थ नारी-सशक्त परिवार अभियान के तहत पाड़लिया कला में वृद्ध स्वास्थ्य शिविर का आयोजन किया गया। शिविर का शुभारंभ विधायक डॉ. तेज बहादुर सिंह चौहान, अनुविभागीय अधिकारी रंजना पाटीदार, सुल्तान सिंह शेखावत, राजेश धाकड़, जितेंद्र गहलोत, संतोष गहलोत, उपाध्यक्ष सुभाष शर्मा, विजय पटेल, ओपी गहलोत सहित गणमान्य अतिथियों की उपस्थिति में हुआ। कलेक्टर रोशनकुमार सिंह ने औचक निरीक्षण कर आवश्यक निर्देश दिए। ब्लॉक मेडिकल ऑफिसर डॉ. शिवराज कौशल ने जानकारी दी कि शिविर में आयुष्मान आईडी, आभा

दिवंगत जन व स्व. इंद्र को स्वरांजलि दी

नागदा। युवा संस्कार परिवार द्वारा नगर के चंद्रशेखर मार्ग स्थित जीव दया मानव सेवा समिति हॉल में एक भव्य भजन संध्या एवं स्वरांजलि कार्यक्रम का आयोजन किया गया। कार्यक्रम में दिवंगत जन एवं शहीदों का स्मरण करते हुए, ख्यात मूर्तिकार स्व. महेंद्र इंद्र को श्रद्धांजलि देकर भजनों की मधुर प्रस्तुति दी गई और नवरात्रि के शुभभागमन का स्वागत भावपूर्वक मांगलिक भजनों से किया गया। अतिथियों द्वारा आदि गुरु शंकराचार्य एवं भगवान श्री गणेश के समक्ष पुष्पमाला अर्पण एवं दीप प्रज्वलन किया गया। नगर के ख्यात भजन गायक अजय गरवाल एवं निखिल सोनी ने आओ जी जानंद आओ, सजा दो घर को गुलशन सा मेरे सरकार आए हैं। इस अवसर पर डॉ. अनिल दुबे, विजय व्यास, सुभाष शर्मा, कृष्णचंद्र पुरोहित, गोविंदलाल



मोहता, पत्रकार सलीम खान सहित कई सामाजिक बंधुओं ने कार्यक्रम को संबोधित किया और युवा संस्कार परिवार के गठन पर संयोजक निलेश मेहता एवं सहयोगियों को नमन किया गया और नवरात्रि के स्वागत के साथ युवा संस्कार परिवार की स्थापना से नगर में नई धार्मिक-सामाजिक ऊर्जा का संचार हुआ। जानकारी आयोजन संयोजक निलेश मेहता द्वारा दी गई।

प्रवेशिका

महाराजा अग्रसेनजी के गूजे जयकारे, पालकी में निकली माता महालक्ष्मी

उज्जैन। श्री श्री 1008 महाराजा अग्रसेनजी की जयंती के उपलक्ष्य में श्री अग्रवाल नवयुवक मंडल, पंचायत न्यास, महिला मंडल एवं विभिन्न संस्थाओं द्वारा 10 दिवसीय महाराजा अग्रसेन जयंती के समापन पर अग्रसेन जयंती के उपलक्ष्य में भव्य चल समारोह निकाला गया। चल समारोह में महाराजा अग्रसेनजी एवं माता महालक्ष्मी सुंदर पालकी में विराजित हुए। विंटेज कार में महाराजा अग्रसेनजी की वेश भूषा के साथ समाज के राजेश अग्रवाल, बगिचो में महाराजा अग्रसेन एवं अठरा गोत्र की तस्वीर, बेंड बाजे, आतिशबाजी, नासिक डोल, झाड़ू टीम, कड़ा बोन, केसरी झंडों के साथ भव्य चल समारोह का आयोजन किया गया। जिसमें पूरे अग्रवाल समाज के महिला एवं पुरुष वर्ग ने बड़े चढ़कर भाग लिया। समाजगणों द्वारा विभिन्न स्थानों पर अग्रसेनजी का पूजन अर्चन किया गया। श्री अग्रवाल नवयुवक मंडल के अध्यक्ष आयुष अग्रवाल ने बताया की चल समारोह के बाद शहनाई गार्डन पर मुख्य समारोह एवं महाप्रसादी का आयोजन रखा गया। जिसमें भाजपा नगर अध्यक्ष संजय अग्रवाल मुख्य अतिथि, विशेष अतिथि राजेश अग्रवाल वैश्य समाज के संभार प्रभारी रहे। अध्यक्ष आयुष अग्रवाल ने वर्ष भर नवयुवक मंडल द्वारा आयोजित गतिविधियों का ब्योरा समाजजनों को दिया जिसमें दशहरा

नवोदय में हिंदी पखवाड़ा आयोजित

घट्टिया। पीएम श्री जवाहर नवोदय विद्यालय घट्टिया में हिंदी पखवाड़े का आयोजन किया जा रहा है। हिंदी पखवाड़ा 14 से 28 सितंबर तक आयोजित किया जा रहा है। प्राचार्या किरण महस्के की उपस्थिति में हिंदी पखवाड़े के अंतर्गत विभिन्न हिंदी लेखकों का जीवन परिचय, कहानी वाचन

प्रश्नोत्तरी, मुहावरे, हिंदी व्याकरण, नुक्कड़ नाटक एवं नाटक मंचन जैसी विभिन्न प्रतियोगिताएं आयोजित की गईं। हिंदी भाषा के उदम एवं विकास के संदर्भ में बच्चों के द्वारा सारगर्भित भाषण प्रस्तुत किए गए और हिंदी हमारे देश की राष्ट्रभाषा होना चाहिए इसके पक्ष में भी विभिन्न तर्क प्रस्तुत किए गए। इन विभिन्न कार्यक्रमों से विद्यालय के विद्यार्थियों के साथ साथ सभी शिक्षक भी लाभान्वित हुए। इस दौरान पूरा वातावरण हिंदीमय हो गया। कार्यक्रम का आयोजन हिंदी विभाग की शिक्षिका सीता गोयल, कामना शर्मा एवं के मीणा के मार्गदर्शन में किया जा रहा है। उपप्राचार्य राशि कुमार चौधरी सहित शिक्षक उपस्थित थे।

10 दिनों में हुई प्रतियोगिताओं के पारितोषिक किए वितरित

उज्जैन। श्री श्री 1008 महाराजा अग्रसेनजी की जयंती के उपलक्ष्य में श्री अग्रवाल नवयुवक मंडल, पंचायत न्यास, महिला मंडल एवं विभिन्न संस्थाओं द्वारा 10 दिवसीय महाराजा अग्रसेन जयंती के समापन पर अग्रसेन जयंती के उपलक्ष्य में भव्य चल समारोह निकाला गया। चल समारोह में महाराजा अग्रसेनजी एवं माता महालक्ष्मी सुंदर पालकी में विराजित हुए। विंटेज कार में महाराजा अग्रसेनजी की वेश भूषा के साथ समाज के राजेश अग्रवाल, बगिचो में महाराजा अग्रसेन एवं अठरा गोत्र की तस्वीर, बेंड बाजे, आतिशबाजी, नासिक डोल, झाड़ू टीम, कड़ा बोन, केसरी झंडों के साथ भव्य चल समारोह का आयोजन किया गया। जिसमें पूरे अग्रवाल समाज के महिला एवं पुरुष वर्ग ने बड़े चढ़कर भाग लिया। समाजगणों द्वारा विभिन्न स्थानों पर अग्रसेनजी का पूजन अर्चन किया गया। श्री अग्रवाल नवयुवक मंडल के अध्यक्ष आयुष अग्रवाल ने बताया की चल समारोह के बाद शहनाई गार्डन पर मुख्य समारोह एवं महाप्रसादी का आयोजन रखा गया। जिसमें भाजपा नगर अध्यक्ष संजय अग्रवाल मुख्य अतिथि, विशेष अतिथि राजेश अग्रवाल वैश्य समाज के संभार प्रभारी रहे। अध्यक्ष आयुष अग्रवाल ने वर्ष भर नवयुवक मंडल द्वारा आयोजित गतिविधियों का ब्योरा समाजजनों को दिया जिसमें दशहरा



ममारोह पश्चात श्री अग्रवाल नवयुवक मंडल के नए अध्यक्ष का चुनाव हुआ जिसमें इंद्रेश अग्रवाल निर्विरोध अध्यक्ष मनोनीत हुए। आयुष अग्रवाल ने बताया कि 10 दिवसीय भव्य महाराजा अग्रसेन जयंती महोत्सव की श्रृंखला में भव्य आनंद मेला, अग्रसेन म्यूजिकल अंताक्षरी, खेल दिवस, सी पी आर सेमिनार, रानी सती मंगल पाठ, नारायण सेवा, गो सेवा, मास्टरशेफ, डी जे डॉडिया, नगर निगम के सहयोग से कचरे से कला प्रतियोगिता, महिलाओं एवं युवाओं के लिए सेल्फ डिफेंस, विज्ञान प्रदर्शनी, तात्कालीन निबंध लेखन, रिश्तों की बहार प्रतियोगिता, फेंसी ड्रेस, स्टार्ट अप इंडिया, वाहन रैली, भव्य भजन संध्या, चुनरी उत्सव, विराट अग्रसेन मेला, राधा कृष्ण ब्यावला, सेवा धाम भ्रमण, प्रभात फेरी, कन्या भोज, जिला अस्पताल में भोजन वितरण आदि कई रंगारंग कार्यक्रम आयोजित किए गए। सचिव दीपेश अग्रवाल ने समाजजन एवं नवयुवक मंडल की टीम का धन्यवाद व्यक्त किया। सचिव दीपक मित्तल ने प्रतिवेदन दिया। चल समारोह संयोजक न्यासी विजय अग्रवाल, न्यासी गोपाल अग्रवाल, न्यासी जयकिशन अग्रवाल, न्यासी मधुर चौधरी, न्यासी संदीप अग्रवाल रहे। न्यासी संजय अग्रवाल, न्यासी रवि बंसल आदि न्यासी उपस्थित रहे। नवयुवक मंडल के कोषाध्यक्ष महेश अग्रवाल, उपाध्यक्ष इंद्रेश अग्रवाल, अर्पित अग्रवाल, हरीश मित्तल, यश अग्रवाल, श्लोक अग्रवाल, सहज मित्तल, अर्पित गोयल, वंश अग्रवाल, गौरव अग्रवाल, पवन अग्रवाल, नवीन गर्ग, अवध सिंघल, आदित्य मंगलम, मोनलिन गर्ग, शानू मित्तल, अंश बंसल का विशेष सम्मान किया गया। 10 दिवसीय कार्यक्रमों में हुई प्रतियोगिताओं का पारितोषित नवयुवक मंडल द्वारा पल्केश अग्रवाल के सौजन्य से किया गया।